

حضرت قیس بن عاصم منقری

سیدنا عمر فاروق رضی اللہ تعالیٰ عنہ کے عہد خلافت کا ذکر ہے کہ بصرہ کے نو آباد شہر کے ایک مکان میں ایک صحابی رسولؐ بستر مرگ پر رٹے ہوئے تھے۔ ان کے جوڑے چکلے ہاڑ اور خد و خال سے ظاہر ہوتا تھا کہ کبھی بڑے وجیہ اور قوی البیڑہ رہے ہوں گے۔ لیکن اب بیماری نے انہیں سخت ضعیف اور در ماندہ کر دیا تھا۔ تاہم اس حالت میں بھی ان نے چہرے پر عجیب قسم کا جلال تھا اور اس سے نور کی شعاعیں پھوٹ پھوٹ کر نکل رہی تھیں۔ ان صاحب رسولؐ کو اللہ تعالیٰ نے اولاد کثیر سے نواز رکھا تھا۔ چنانچہ اس وقت ان کے بستر کے گرد ان کے بیس ۳۲ فرزند جمع تھے اور وہ اکھڑی ہوئی آوازیں ان سے مخاطب ہو کر کہہ رہے تھے :

”پیارے بیٹو، میں اب تم سے ہمیشہ کے لئے رخصت ہو رہا ہوں، میری باتیں غور سے سنو! جب میں مر جاؤں تو اپنے سب سے بڑے بھائی کو اپنا سردار بنانا۔ اگر چھوٹے کو بنایا تو جو لوگ تم سے ہمسری کا دعویٰ رکھتے ہیں وہ تم پر انگلیاں اٹھائیں گے۔ ہمیشہ اپنے اسلاف کے نقش قدم پر چلنے کی کوشش کرتا۔ میری موت پر رونے دھونے اور چیخنے چلانے سے اجتناب کرنا۔ کیونکہ رسول اللہ صلی اللہ تعالیٰ علیہ وسلم نے ایسا کرنے سے منع فرمایا ہے۔ اپنے مال کی اصلاح اور حفاظت سے غافل نہ ہونا، اس شرفاء کی عزت میں اضافہ ہوتا ہے اور کم ظرف لوگوں کا بار احسان نہیں اٹھانا پڑتا۔ اپنے اوشوں کو نام و نمود کی خاطر بے محل صرف نہ کرنا۔ لیکن بر محل صرف کرنے میں کبھی دریغ نہ کرنا۔ کم اصلوں میں رشتے ناستے نہ کرنا۔ ہو سکتا ہے اس سے تمہیں وقتی مسرت حاصل ہو جائے لیکن اس میں جو نقصانات مضمر ہیں، وقتی مسرت ان کے سامنے کچھ حیثیت نہیں رکھتی۔ اپنے دشمن کی اولاد سے ہوشیار رہنا۔ کچھ تعجب نہیں کہ

اپنے بزرگوں کی طرح دل میں تم سے عناد رکھتی ہو۔ زمانہ جاہلیت میں میری قبیلہ بکر بن وائل سے دشمنی رہ چکی ہے اس لئے میری قبر وہاں بناؤ جہاں ان کی دسترس نہ ہو سکے۔ ورنہ خدشہ ہے کہ وہ جو شہ انتقام میں میری قبر کھود ڈالیں اور تم اس کا بدلہ لینے کیلئے وہ کچھ کر گزرو جو تمہاری آخرت برباد کر ڈالے۔

اتنا کہتے کہتے وہ صاحبِ رسولؐ تھک گئے اور سانس درست کرنے کے لئے تھوڑی دیر خاموش رہے۔ پھر انہوں نے اپنے کانپتے ہاتھوں سے ترکش سے ایک تیر نکالا اور اسے اپنے بڑے لڑکے کے ہاتھ میں دے کر کہا:

”اس کو توڑو!“

اس نے فوراً توڑ دیا۔ . . . پھر دو تیر ایک ساتھ دے دیے اور کہا: انہیں بھی توڑو! اس نے بہت کوشش کی لیکن نہ توڑ سکا۔ دانا باپ نے اب پھر سارے بیٹوں سے مطالبہ ہو کر فرمایا: تم نے دیکھا کہ ایک تیر کتنی آسانی سے ٹوٹ گیا۔ لیکن جب دو تیر مل گئے تو پوری طاقت صرف کرنے کے باوجود نہ ٹوٹ سکے۔ اگر تم آپس میں پیار محبت اور اتحاد و اتفاق کے ساتھ نہ رہے اور متفرق ہو گئے تو تم میں سے ہر ایک کی مثال ایک تیر ”جیسی ہوگی جسے ہر شمعیں توڑ سکے گا اور اگر تم متحد رہو تو پھر کسی کی مجال نہ ہوگی کہ تمہیں توڑ سکے یا کوئی نقصان پہنچا سکے۔ یاد رکھو، اتحاد میں ہی قوت اور برکت کا راز پنہاں ہے!“

آنا فرما کر ناوح مشفق نے ایک بچہ لی اور اس کے ساتھ ہی ان کا طائر روح قفسِ منقری سے نکل کر عالمِ بقا کی جانب پرواز کر گیا۔

دیم آخر اپنی اولاد کو یہ پرمغز اور زریں وصیتیں کرنے والے صاحبِ رسولؐ حضرت قیسؓ بن عامر منقری تمہیں تھے۔

(۲)

سیدنا حضرت ابوعلی قیسؓ بن عامر منقری کا شمار ان صحابہ کرام میں ہوتا ہے جو سرورِ کونین صلی اللہ تعالیٰ علیہ وسلم کے اس ارشاد کے مصداق تھے:

”خياركم في المجاهلة خياركم في الاسلام“

”یعنی تم میں سے جو زمانہ جاہلیت میں بلند مرتبہ تھے وہ اسلام میں بھی بلند مرتبہ ہیں“

حضرت قیسؓ بن عامر کے نامور قبیلہ بنو تمیم کی شاخ بنو مقر سے تعلق رکھتے تھے، نسب نامہ یہ ہے:

قیس بن عاصم بن خالد بن منقر بن عبید بن مقاعس بن عمر بن کعب بن سعد بن زید بن مناة بن تمیم۔

قیس اپنے قبیلہ بنو منقر کے سردار تھے اور نہایت دولت مند اور رعب و دبدبہ کے آدمی تھے۔ ان کی شہسواری، قیامی اور امابت رائے کی سارے علاقے میں دھوم مچی ہوئی تھی۔ لوگوں کے باہمی جھگڑے پٹانے میں انہیں یدِ طولیٰ حاصل تھا۔ ان کے قبیلہ کی بکمر بن وائل سے قدیمی دشمنی تھی اور اکثر ان سے جنگ و جدال تک نوبت پہنچ جاتی تھی۔ ان لڑائیوں میں قیس ہمیشہ پیش پیش رہتے تھے اور اپنی جنگی چالوں سے دشمن کو زچ کر دیتے تھے۔

شعر و شاعری میں بھی درک رکھتے تھے اور جب طبیعت لہر پر آتی تو نہایت عمدہ اشعار کہہ لیتے تھے۔ اگرچہ وہ فطری طور پر نہایت بردبار اور حلیم الطبع تھے لیکن ایک دفعہ جاہلی حیمت کے زیر اثر اپنی ایک معصوم بچی کو زندہ زمین میں گاڑ دیا تھا۔ اس حرکت پر ساری عمر افسوس رہا۔

لنماء جاہلیت میں شراب غوری کو لازمہ امارت سمجھا جاتا تھا چنانچہ وہ بھی اس علت میں مبتلا تھے۔ پیچھے پہ آئے تو خم کے خم خالی کر دیتے۔ ایک دفعہ شراب پی کر ہوش و حواس سے بیگانہ ہو گئے اور ایسی سوکھیں کیں جو ان جیسے غیور اور فرزندانہ سردار قبیلہ کے مرتبہ سے فردِ ترقیس۔ جب ہوش آیا اور لوگوں نے ان کو کتوں سے آگاہ کیا تو فرطِ ندامت سے منہ چھپاتے پھر نہ تھے۔ حافظ ابن عبد البرؒ نے لکھا ہے کہ انہوں نے اس دن شراب نوشی سے ہمیشہ کے لئے توبہ کر لی اور اس موقع پر یہ شعر کہے:

مما یت البخر صالحة و فیہا خصال تفسد الرجل الحلیما
فلو الله اشر بها صحیحا ولا شفی بها ابد استقیا

میرے نزدیک شراب اچھی چیز تھی لیکن یہ تو حلیم آدمی کے اخلاقی بگاڑ دیتی ہے۔ خدا کی قسم، اب میں اسے نہ کبھی تندرستی کی حالت میں پیوں گا اور نہ کبھی بیماری میں دوا کے طور پر استعمال کروں گا یہ سب۔

اور اس کے بعد انہوں نے فی الواقع زندگی کے آخری سال تک اپنے عہد کو نباہا۔ حافظ ابن حجرؒ نے ابابہؓ میں حضرت قیس رضی اللہ تعالیٰ عنہ کا یہ بیان نقل کیا ہے کہ میں نے زمانہ جاہلیت میں (دانستہ) کبھی کوئی برا کام نہیں کیا اور نہ کبھی کسی کو مجھ پر جھوٹی تہمت لگانے کا موقع ملا۔ اس زمانے میں میرا زیادہ تر وقت فوجی مہموں میں یا لوگوں کے جھگڑے سے پٹانے میں صرف ہوتا تھا۔

لے الاستیعاب

(۳)

یوں تو بارگاہِ نبوت میں وفدِ عرب کی حاضری کا سلسلہ شہر سے شروع ہو گیا تھا لیکن فتح مکہ (شہر) کے بعد ان وفد کی تعداد میں نمایاں اضافہ ہو گیا۔ شہر میں تو اس کثرت سے وفد آئے کہ اس سال کا نام ہی "عام الوفود" پڑ گیا۔ اسی سال بنو تمیم کا وفد بھی بڑے کردار اور جاہلی ٹھکانے کے ساتھ مدینہ منورہ آیا۔ یہ وفد سترہ اسی آدمیوں پر مشتمل تھا۔ ان میں حضرت قیس بن حاسم بھی شامل تھے۔ بنو تمیم کے دماغوں میں خاندانی فخر و غرور اور جاہلی رعونت کا نشہ سما یا ہوا تھا۔ وہ اپنے ساتھ اپنے قبیلہ کے چوٹی کے خطیب اور شاعر لائے تھے تاکہ مسلمانوں پر اپنی خطابت اور شاعری کا سکے جما سکیں۔ وہ اپنی سادگی اور جہالت کی بنا پر سید المرسلین صلی اللہ تعالیٰ علیہ وسلم کی جلالتِ قدر کا اندازہ نہ کر سکے اور آپ کے آثارِ اقدس کے باہر کھڑے ہو کر بدویانہ انداز میں آوازیں دینی شروع کیں۔ "محمد" "باہر اگر ہماری بات سنئے" رسول اللہ صلی اللہ تعالیٰ علیہ وسلم کو ان کا اندازِ مخاطب ناگوار تو گزرا لیکن آپ کی شانِ رحیمی نے گوارا نہ کیا کہ ان لوگوں کو سرزنش کریں یا ان سے بے رحمی برہیں۔ آپ باہر تشریف لائے اور ان سے نہایت خندہ پیشانی سے ملاقات فرمائی۔ وفد کے ایک رئیس اقرع بن حابس نے کہا "محمد، ہم بنو تمیم کے لوگ ہیں، ہمارا دعویٰ ہے کہ کوئی قوم حسب و نسب، بقاء و حشمت، علم و حکمت، جو دو سخا اور دوسرے فضائل میں ہمارے برابر نہیں ہے۔ ہم قبولِ اسلام سے پہلے آپ سے مفاہرت کرنا چاہتے ہیں۔"

قبولِ اسلام کے لئے یہ شرط بڑی نامعقول تھی لیکن آپ چاہتے تھے کہ یہ لوگ کسی ہی ڈھب سے دعوتِ حق کو سمجھ جائیں۔ چنانچہ آپ نے فرمایا:

"میں فقاری اور شعر بازی کیلئے مبعوث نہیں ہوا۔ لیکن اگر تم اسی لئے آئے ہو تو ہم اس بھی ماہر نہیں ہیں۔ تم اپنا کمال دکھاؤ، ہم جواب دیں گے!"

اس پر بنو تمیم کے شاعر بیان خطیب عطار دبن حاجب کھڑے ہوئے اور ایک فصیح و بلیغ خطبہ دیا جس میں اپنے قبیلہ کی خوبیاں بیان کر کے دعویٰ کیا تھا کہ کوئی قوم بنو تمیم کی ہمر نہیں ہے۔

ان کے جواب میں آپ کے حکم سے حضرت ثابت بن قیس انصاری کھڑے ہوئے اور اللہ تعالیٰ کی حمد و ثنا، رسول اللہ صلی اللہ تعالیٰ علیہ وسلم کی شانِ رحمت اور مہاجرین و انصار کی فضیلت ایسے بلیغ اور احسن انداز میں بیان کی کہ مجلس پر سستا ٹاچھا گیا۔ تقریریں ہو چکیں اور اشعار کی باری آئی تو بنو تمیم کے سحرالبیان شاعر زبیر بن بدر نے اپنی قوم کی شان میں ایک پر زور قصیدہ پڑھا۔

اس میں انہوں نے خود ستائی، تعلیٰ اور نخوت کی انتہا کر دی تھی تاہم فنی لحاظ سے اس کے بلند پایہ لہجے میں کلام نہ تھا۔ وہ بیٹھے تو حضورؐ نے حضرت حسانؓ بن ثابتؓ کو حکم دیا کہ وہ جواب دیں۔ حضرت حسانؓ قلم سخن کے بادشاہ تھے۔ انہوں نے آپؐ کا اشارہ پاتے ہی زبقران ہی کے بحر اور قافیہ میں فی البدیہہ ایسے فصیح و بلیغ اشعار سنائے کہ بنو تمیم انکشت بدنداں ہو گئے اور پکارا اٹھے ”محمدؐ (صلی اللہ تعالیٰ علیہ وسلم) آپ کا خطیب ہمارے خطیب سے بہتر اور آپؐ کا شاعر ہمارے شاعر سے افضل ہے“ اس اعتراف کے بعد سب مشرف بہ اسلام ہو گئے۔ اس موقع پر آپؐ نے حضرت قیسؓ بن عامر کی طرف اشارہ کر کے فرمایا :

”یہ صحرا نشینوں کے سردار ہیں !“

علامہ ابن سعدؒ نے طبقات میں لکھا ہے کہ کچھ عرصہ بعد رسول اللہ صلی اللہ تعالیٰ علیہ وسلم نے حضرت قیسؓ کو تحصیل صدقات کی اہم خدمت تفویض فرمائی۔

علامہ ابن ہشامؒ کا بیان ہے کہ قبولِ اسلام کے بعد حضرت قیسؓ بن عامر غزوہ حنین میں شریک ہوئے۔ لیکن یہ رائے مشکوک ہے کیونکہ غزوہ حنین فتح مکہ کے فوراً بعد شوال ۳ھ میں ہوا جبکہ حضرت قیسؓ نے ۳ھ میں اسلام قبول کیا۔ ہو سکتا ہے کہ انہوں نے غزوہ تبوک ۵ھ میں شرکت کی ہو۔ بہر صورت بعض روایات سے معلوم ہوتا ہے کہ حضرت قیسؓ نعمتِ اسلام سے بہرہ ور ہوئے کے بعد وقتاً فوقتاً رحمتِ عالم صلی اللہ تعالیٰ علیہ وسلم کی خدمت میں حاضر ہوتے تھے اور نیفانِ نبوی سے سعادت اندوز ہوتے تھے۔ مستدرک حاکم میں ہے کہ اللہ تعالیٰ نے حضرت قیسؓ کو کثیر مال و دولت سے نوازا رکھا تھا۔ صرف اونٹ اور دوسرے مویشی ہزاروں کی تعداد میں تھے۔ ایک دفعہ انہوں نے اپنی دولت کے بارے میں آپؐ سے کچھ سوالات پوچھے۔ آپؐ نے دریافت فرمایا، کیا تمہیں اپنا مال پسند ہے یا موالی کا؟ انہوں نے عرض کیا ”اپنا یا رسول اللہ!“ آپؐ نے فرمایا ”تمہارا مال تو وہی ہے جس کو کھاپی لو، پہن اوڑھ لو اور بوسیدہ کر دو یا راہِ حق میں صرف کر کے برابر کر دو ورنہ وہ تمہارے موالی کا ہے“

حضرت قیسؓ نے عرض کیا ”اگر زندگی نے مہلت دی تو اونٹوں کے گلے جلد ہی ختم کر دوں گا!“

چنانچہ انہوں نے ان کا بڑا حصہ اپنی وفات سے پہلے پہلے ختم کر دیا اور جس لڑکی کو مالیت کے زمانہ میں قتل کیا تھا، اس کا کفارہ بھی ادا کر دیا۔ طبیعت میں پہلے ہی حلم تھا، اسلام نے اس

وصف کو اور بھی چمکا دیا۔ علامہ ابن اثیر نے لکھا ہے کہ ایک مرتبہ آپ کے بھتیجے نے آپ کے ایک لڑکے کو قتل کر دیا۔ لوگوں نے قاتل کو پکڑ دیا اور اس کی مشکبیں کس کر مقتول کی لاش کے ساتھ حضرت قیسؓ کے پاس لائے۔ انہوں نے کمال درجہ کے مبر و ضبط سے کام لیا اور بھتیجے سے مخاطب ہو کر فرمایا: جانِ تم، تو نے کتنا برا کام کیا! اپنے مسلمان بھائی کو قتل کر کے اللہ اور اللہ کے رسول کی نافرمانی کی۔ وہ تمہارا چچا زلو بھائی بھی تھا اس لئے قطع رحم کے مرتکب بھی ہوئے! اس طرح دیر تک نصیحتیں کرتے رہے۔ پھر دوسرے بیٹے سے کہا: اس کی مشکبیں کھول دو اور اپنے بھائی کے کفن و دفن کا انتظام کرو۔ مقتول بچے کی ماں سخت غمزدہ تھی، اس کو تسلی دی اور اپنے پاس سے خون بہا داکر دیا۔

حضرت عمر فاروق رضی اللہ تعالیٰ عنہ کے عہد خلافت میں بصرہ آباد ہو، تو حضرت قیسؓ اپنے صحابی مکمل کو ترک کر کے بصرہ تشریف لے گئے اور وہیں مستقل اقامت اختیار فرمائی۔ اسی جگہ انہوں نے مسلمانوں کے بعد کسی وقت داعی اجل کو لبیک کہا۔ اس وقت ان کے جیس لڑکے زندہ موجود تھے۔ تہذیب الکمال میں ہے کہ ان کے دو لڑکوں حکیم اور احمت نے ان سے چند احادیث بھی روایت کی ہیں۔ رضی اللہ تعالیٰ عنہ!

وی۔ پی۔ آر ہا ہے!

● گزشتہ ماہ جن اجاب کو سالانہ چندہ کے خاتمہ کی اطلاع دی گئی تھی، ان کے نام منقہب وی۔ پی۔ آر ہا ہے۔ یا درہے کہ وی۔ پی۔ پیکٹ میں پڑنا پرچہ ارسال کیا جائیگا کیونکہ زیر نظر تازہ شمارہ اس سے قبل ارسال کیا جا چکا ہوگا۔

امید ہے کہ قارئین وی۔ پی۔ آر وصول فرما کر شکر یہ کا موقع اور دینی حمیت کا ثبوت دیں گے۔ جزاکم اللہ احسن الجزاء!

● جن اجاب کی مدت خریداری اس ماہ (نومبر ۸۷ء) ختم ہو رہی ہے، ان کے نام آنے والے رسالہ پر آپ کا چندہ ختم ہے۔ کی مہر لگا دی گئی ہے۔ اس اطلاع کے بعد پندرہ دن کے اندر سالانہ ذریعہ معنی آرڈر روانہ فرمادیں یا آئندہ ماہ پرچہ بذریعہ وی۔ پی۔ آر وصول کرنے کیلئے تیار رہیں۔ ————— خدا نخواستہ آئندہ خریداری جاری نہ رکھنے کی صورت میں دفتر کو فی الفور مطلع فرمائیں۔ شکریہ! ————— والسلام! (انا تم دفتر)